

Банктар аралык кредиттик ресурстар рыногу (2017-жылдын май айы)

Кароого алынып жаткан мезгил ичинде банктар аралык рыногунда рынок катышуучуларынын жигердүүлүгүнүн жогорулашынан улам, коммерциялык банктардын үстөк ликвиддүүлүгүнүн орто айлык деңгээли өткөн айга салыштырмалуу 1,3 млрд сомду түзүү менен 5,9 пайызга төмөндөгөн.

Алсак, отчеттук мезгил ичинде ички рынокто репо шарттарында бүтүмдөр көлөмүнүн 1,4 орточо алынган чен боюнча (+0,3 п.п.) 2,1 эсе, 466,0 млн сомго чейин көбөйүшү катталган. Банктар аралык кредиттик ресурстар рыногунда отчеттук мезгилде улуттук жана чет өлкө валюталарында стандарттык бүтүмдөр келишилген эмес.

Кароого алынып жаткан мезгил ичинде коммерциялык банктар Улуттук банктын «овернайт» кредиттерин пайдаланган эмес. Мында, коммерциялык банктар 164,3 млрд сом суммасындагы каражатын (-11,5 пайыз) Улуттук банкка “овернайт” шарттарында депозиттерге жайгаштырган. Улуттук банк банктарды кайра каржылоо максатында, кредиттик аукциондорду өткөргөн. Мында, жайгаштыруунун жалпы көлөмү өткөн айдагыга караганда 2,1 эсе жогору болуп, 5,0 пайыз орточо алынган чен боюнча 1,5 млрд сомду түзгөн.

Отчеттук мезгил кредиторлордун концентрациялануу индексинин 0,11 - 0,17 чейин жана дебиторлордун концентрациялануу индексинин 0,11 - 0,18 чейин бир аз төмөндөшүүсү менен мүнөздөлгөн. Мындай индекстердин маанилери рыноктун концентрациялануусунун орточо деңгээлин көрсөтүү менен рынокто негизги алты кредитордун жана беш карыз алуучунун катышкандагына дал келет.

Байкоого алынып жаткан мезгил ичинде банктар-резидент эместер менен чет өлкө валютасындагы кредиттик бүтүмдөрдүн сом эквивалентинде 5,4 млрд чейин (-7,0 пайыз) бир аз төмөндөшү байкалган. Банктар-резидент эместер менен кредиттик операциялар боюнча орточо салмактанып алынган пайыздык чен өткөн айга салыштырмалуу 0,2 п.п. жогорулоо менен 0,8 пайызды түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



